

eul_wid: tyc-ca

Ζώσιμος ὁ Πανοπολίτης · Zosimus of Panopolis

Alchemical Excerpt

Ἀλχημικὸν ἀπόσπασμα

Period: Ὀψιμαρχαία Late Antique
Dialect: Κοινὴ τεχνικὴ Technical Koine
Domain: Ἐπιστήμη Science
Format: Πραγματεία Treatise

versio1 (t) Μ' Ἐγέλασά σοι καὶ εἰς ἐξάκουστον ἐν ταῖς τάξεσι τῶν ὀργάνων τούτων· φησὶ γὰρ εἰς ἐκάστην· ἐχέτω ἡ λοπὰς μνᾶν θείου ἀπύρου. Καὶ ἐθαύμασά σε καὶ ἐν τούτῳ ὅτι περ οὐκ ἀνασχομένη τοῦ φθόνου ἡξίωσας καὶ ταῦτα γραφῆναί σοι. Τάχα δὲ καὶ εἰς κατάγνωσιν ἦκες τοῦ Φιλοσόφου ὅτι περ ἐτόλμησεν εἰπεῖν ὅτι ταῦτα ἐκὼν παρεσιώπησα διὰ τὸ ἀφθόνως αὐτὰ κεῖσθαι ἐν ταῖς ἄλλαις μου γραφαῖς [στέατι ἢ κηρῷ ἢ πηλῷ ἢ ὡς βούλει καὶ καύσας ἀνάσπα· ὁ δὲ τύπος οὕτως ἐν γραφαῖς]. Καὶ ἐγκύψασα εἰς ἀκάματον φθόνον, κατέγνωσ τοῦ Φιλοσόφου μάτην· οὐ γὰρ ἐνόησας τί εἶπεν. Οὐκ εἶπεν γὰρ ὡς καὶ ἐν τοῖς πρότερον ὑπομνήμασιν ὅτι τῶν ὑδάτων ἡ ποίησις, ἀλλὰ ἡ ἄρσις· ἕτερον γὰρ ἐστὶ ποίησις καὶ ἕτερον ἄρσις. Τὴν ἄρσιν αὐτῶν εἶπεν ἀφθόνως γεγράφθαι. Τὴν δὲ ποίησιν αὐτῶν οὐδεὶς ἐξέθετο. Τοῦτο γὰρ ἦν τὸ ἐμφανὲς μυστήριον, τοῦτο ἐστὶν τὸ σφόδρα κεκρυμμένον. Ἡ οὖν ἄρσις τοιάδε ἐστίν, ἡ διὰ τούτων τῶν ὀργάνων [καὶ τῶν ὁμοίων, τῶν ὡς ἀπὸ τοῦ νοὸς γινομένων, καὶ μάλιστα ἑάν [εἰ] τις προπαιδευθῇ τὰ Πνευματικὰ Ἀρχιμήδους, ἢ Ἡρώωνος, καὶ τῶν ἄλλων καὶ τὰ Μηχανικὰ αὐτῶν] ἐν οἷς φάσκει ὁ Φιλόσοφος αἵρεσθαι τὸ ὕδωρ Μ' Ἐγέλασα εἰς ἐξάκουστον γραφῶν ταύτην τὴν τάξιν λέγουσαν· ἐχέτω ἡ λοπὰς, φησὶν, μνᾶν θείου ἀπύρου.

versio2 (t) Καὶ ἐθαύμασα καὶ ἐν τούτῳ ὅτι περ οὐκ ἀνεχομένη [ἡ] τοῦ φθόνου ἡξίωσας καὶ τοῦτο γραφῆναί σοι. Κατέγνωσ μάτην τοῦ Φιλοσόφου· οὐ γὰρ ἐνόησας τί εἶπεν· «Καὶ ἐν τοῖς προτέροις ὑπομνήμασιν εἶπον ὅτι τῶν ὑδάτων ποίησιν οὐκ εἶπον, ἀλλ' ἄρσιν»· ἕτερον γὰρ ποίησις καὶ ἕτερον ἄρσις. Τὴν ἄρσιν αὐτῶν εἶπεν ἀφθόνως. Τὴν δὲ ποίησιν αὐτῶν οὐδεὶς ἐξέθετο. Τοῦτο γὰρ ἦν τὸ ἐμφανὲς μυστήριον, τοῦτο ἐστὶν τὸ σφόδρα κεκρυμμένον. Ἡ μὲν ἄρσις τοιάδε, ἡ διὰ τούτων τῶν ὀργάνων [ἡ δὲ ποίησις ἥτοι σύνθεσις τούτου τοῦ ὕδατος ἐν τῇ κατὰ πλάτος ἐκδόσει τοῦ ἔργου συγγέγραπται] ἐν οἷς φάσκει ὁ Φιλόσοφος αἵρεσθαι τὸ ὕδωρ. Τὸ δὲ γίνεσθαι ἢ συντίθεσθαι οὐκ ὀκνήσω σοι γράψαι, δέσποινα. ἔχει δὲ ἡ ποίησις τῶν ὑδάτων οὕτως· ὕδωρ θείου, ἄρσενικοῦ, σανδαράχης, νίτρου, ὕδωρ φαίκλης, ὕδωρ ἀσβέστου, ὕδωρ σποδοκράμβης, ὕδωρ στυπηρίας σχιστῆς, οὐρου, γάλακτος ὀνείου, αἰγείου· κυνὸς γάλα [πολλάκις] καὶ βόειον ἢ γυναικὸς ἄρσενοτόκου, κατὰ τὸν Ἀγαθοδαίμονα, καὶ ὄζος καὶ ὕδωρ θαλάσσιον καὶ μέλι καὶ κίκινον ἔλαιον καὶ οὔρον ἀφθόρων καὶ κόμμι.

versio2 (50) Γίνεται δὲ οὕτως ἕκαστον ὕδωρ ὡς ἄλλη δικαία, ἐπὶ δὲ τῶν σποδῶν ὡς ἡ σαπωναρικὴ στακτὴ ἦντινα ἐν τοῖς γναφικοῖς τῶν Χειροκμήτων σοι προσεφώνησα. Ἐὰν δὲ μὴ δυνηθῇς,

συντιθέναι τῇ κοτύλῃ τοῦ ὕδατος εἰδους οὐγγίαν ᾧ, οἷον θείου οὐγγίαν ᾧ ὕδατος καθαροῦ κοτύλῃ ᾧ· ἀρσενικοῦ οὐγγίαν ᾧ ὕδατος κοτύλῃ ᾧ· σανδαράχης οὐγγίαν ᾧ ὕδατος κοτύλῃ ᾧ· φαίκλης ὀπτῆς ἀποσβεσθείσης εἰς ὄζος, ἀσβέστου ἀποσβεσθείσης εἰς οὐρόγαλον ᾧ· οὐγγίαν ᾧ ὕδατος· κοτύλῃ ᾧ· στυπτηρίας σχιστῆς οὐγγίαν ᾧ· λυθείσης εἰς ὕδωρ θαλάσσιον ὕδατος κοτύλῃ ᾧ· καὶ νίτρου πυρροῦ ὁμοίως. Καὶ ἐψήσας ἰδίᾳ, ὁμοῦ τὰ ὕδατα ὀλίγον. Ἵνα τὴν δύναμιν λάβῃ, ἀποσείρωσον ἢ ἀπόσταξον εἰς ἄλλην χύτραν συνεμβάλλων τὸ μέλι καὶ τὸ ἔλαιον. Καὶ ἐὰν μὲν λευκοῦ θείου χρεία, συλλεῖου τῷ ὕδατι γῆν Χίαν, ἀστερίτην, ἀφροσέληνον ὀπτόν, ᾧ· στίμι· Κοπτικόν, Σαμίαν, Καρικήν, Κιμωλίαν ἢ στιλβάδα. Καὶ βαλὼν εἰς χύτραν [καὶ] κυάνεον γενάμενον τὸ ὕδωρ, μάρμαρον ἐκ τῆς γῆς βάλλε καὶ μίσυ ὥμῶν καὶ ἄλλο μέρος ἀσβέστου ἵνα εἰς μέρη β' κατὰ τὰς τῶν ἀρχαίων γραφάς, ἵνα λέγεται τοῦτο τὸ δι' ἀσβέστου καὶ ἐπίθετος τὸ ὄργανον τῇ χύτρᾳ καὶ ἀνακόμιζε τὸ ὕδωρ καὶ χρῶ. Τὸ δὲ ξανθὸν ὕδωρ γίνεται οὕτως· εἰς πάντα τὰ ὕδατα κατὰ τὴν συσταθμίαν τὴν πρόσθεν δεδηλωμένην οὐκέτι λαμβάνουσιν ἀσβέστου μέρη β' ᾧ· ἄλλ'· ἄλδος ᾧ, καὶ ἀφεψήσασα ἐν ἑκαστον καὶ συμμίξασα συλλεῖου οὐκέτι γὰς λευκάς, ἀλλὰ ξανθὰς γὰς· ξανθὸν γὰρ ὕδωρ βουλόμεθα. Αἱ δὲ γὰρ εἰσιν· ὦχρα Ἀττικὴ καὶ σινωπὶς Ποντικὴ καὶ μίσυ ὀπτὸν καὶ χάλκανθος ὀπτῇ καὶ τὰ ὅμοια. ᾧ· β'· βοτάναι πᾶσαι ἃς οἶδασιν κοινῶς, καὶ λέκιθος καὶ [ὥων] κρόκος καὶ ἐλύδριον τὸ διπλοῦν. Τὰς μὲν πόας οὐ συνενοῖς τῷ ὕδατι, ἀλλὰ μόνον τὰς γὰς. Καὶ μεταβάλλουσα, ὡς ἔθος ἐστίν, λοπάδα, σύμβαλε τὰς βοτάνας καὶ ἔψει τέσσαρας ἡμέρας πυρὶ ἐπιθεῖσα ἐν τῷ ὀργάνῳ καὶ ἀνακόμιζε τὸ ὕδωρ καὶ χρῶ μετὰ κόμμεως. Καὶ ἀποσκεπάσασα εὐρήσεις τὰς πόας κατακαείσας ἀλλὰ καὶ ἀφείσας τὸ ἴδιον βάμμα ἥτοι τὸ ἴδιον πνεῦμα. Τοῦτο τοῦ ὕδατος τοῦ θείου τοῦ ἀθίκτου ἔχει δύναμιν καὶ φύσιν. Ἐὰν ζεστῷ τῷ ὕδατι ἐπιβάψῃς ἄργυρον, ἔσται ἀνεξάλειπτον. Ἐρρωσο.